

آخر درست کیا ہے؟

اسلام

کے بارے میں منفی رائے کیوں؟



اسلام کے بارے میں منفی رائے کیوں؟

مفتی محمد قاسم عطارى*

سکتا لیکن اگر وہاں پر کوئی بیٹا آدمی آئے گا تو وہ ان کو بتائے گا کہ آپ نے مختلف پارٹس دیکھے ہیں پورا ہاتھی نہیں دیکھا، پورا ہاتھی تو ایسا ہوتا ہے۔ ناقص تجربہ نگاری کی دوسری مثال یوں سمجھیں کہ اگر دو اجنبی افراد کسی شہر میں داخل ہوں، ایک شخص شہر کے پسماندہ علاقے میں جائے جہاں خستہ حال مکانات، ٹوٹی پھوٹی سڑکیں، گندگی کے ڈھیر اور گٹر، نالیوں کا پانی رواں دواں ہو جبکہ دوسرا شخص شہر کے عالی شان علاقے میں داخل ہو جہاں خوبصورت اور کشادہ بنگلے، صاف ستھری سڑکیں، بڑے بڑے اسکول، شاندار ہسپتال، عمدہ صفائی اور خوبصورت درخت ہوں۔ یہ دونوں شخص اگر اپنے ناقص، ادھورے مشاہدے کی روشنی میں پورے شہر کے بارے میں کوئی رائے دیں تو یقیناً یہ رائے غلط ہی ہوگی کیونکہ اگر پورے شہر کے بارے میں رائے قائم کرنی ہے تو اس کے عمدہ اور خستہ حال دونوں طرح کے علاقے دیکھنے کے بعد ہی معلوم ہوگا کہ یہ شہر کیسا ہے؟ لہذا جو شخص ادھورا مشاہدہ، ناقص علم اور ناقص تجربہ رکھتا ہے اس کا تجربہ اور رائے ناقص ہوگی۔

اسلام کے بارے میں منفی تبصرے کرنے والوں کا حال یہی ہے کہ جو مذہب کے متعلق کہتے ہیں کہ یہ انسان کو سست کر دیتا ہے یا جنہوں نے اس سے بڑھ کر گھٹیا جملہ کہا کہ مذہب افیون ہے اور یہ انسان کو سلا دیتا ہے تو اس کی وجہ یہی ہے کہ ایسے لوگوں نے اپنے پاس پڑوس میں کوئی ایسا مذہب دیکھا ہو گا جو انسانوں کو سلا دیتا اور ان کے اندر تحریک، جذبہ، ہمت اور جوش و ولولہ پیدا نہیں کرتا۔ ایسے مذہب کو دیکھ کر اسلام کے متعلق بھی اسی طرح کا تاثر دینے والوں کی رائے بھی بلاشک و شبہ ویسی ہی ہے جیسی اندھوں نے ہاتھی کے بارے میں اور شہر کے ایک حصے کو دیکھ

گزشتہ مضمون میں ہم نے یہ عرض کیا تھا کہ اسلام نے مختصر سے وقت میں لوگوں کو عروج اور دنیا پر غلبہ دیا اور انہیں علوم و فنون سے آشنا بھی کیا اور ان کا موجد بھی بنا دیا۔ اس پر دو سوال قائم ہوتے ہیں ایک یہ کہ جب حقیقت وہ ہے تو پھر مذہب کو افیون اور سست کرنے والا کہنے والے لوگوں نے ایسی رائے کیوں دی؟ اور دوسرا سوال یہ ہے کہ جب مسلمانوں نے ماضی میں اتنے بڑے بڑے کارنامے سرانجام دیئے تو اب مسلمان اس طرح سے متحرک وغالب کیوں نہیں ہیں؟

جہاں تک پہلے سوال کا تعلق ہے کہ اسلام کی عظمتوں کے باوجود کچھ لوگوں نے مذہب کو افیون کیوں قرار دیا تو اس کا جواب یہ ہے کہ ناقص اور ناکافی معلومات سامنے رکھ کر جب تجربہ کیا جائے اور کوئی رائے قائم کی جائے تو وہ غلط ہی ہوتی ہے۔ اس کے لئے دو مثالیں عرض کرتا ہوں۔

پہلی مثال تو آپ نے پڑھی سنی ہوگی کہ چار اندھوں کو پتا چلا کہ کوئی ہاتھی آیا ہے۔ انہوں نے سوچا کہ چلیں جا کر سمجھتے ہیں کہ ہاتھی کیسا ہوتا ہے۔ ہاتھی کے قریب پہنچ کر ایک نے اس کی سونڈ پر ہاتھ رکھا، دوسرے نے اس کی ٹانگ پر، تیسرے نے پیٹ اور چوتھے نے ہاتھی کی ڈم پر۔ اس کے بعد ایک دوسرے کو بتانے لگے کہ ہاتھی کیسا ہوتا ہے۔ پیٹ پر ہاتھ رکھنے والے نے کہا، ہاتھی پہاڑ جیسا ہوتا ہے۔ ٹانگ چھونے والے نے کہا، نہیں، ستون جیسا ہوتا ہے۔ ڈم پر ہاتھ رکھنے والے نے کہا کہ پرانے موٹے رسے کی طرح ہوتا ہے اور چوتھے نے کچھ اور بیان کر دیا۔ اب حقیقت کیا ہے اور تجربہ نگار اندھوں نے کیا کہا اور کیوں کہا۔ اس کی وجہ ظاہر ہے کہ چونکہ چاروں اندھے تھے اور انہوں نے پورا ہاتھی نہیں دیکھا تھا اس لئے ان میں سے کوئی بھی ہاتھی کے بارے میں صحیح تجربہ نہیں دے

کر پورے شہر کے بارے میں رائے قائم کرنے والوں کی تھی تو جیسے ان کی رائے ناقص، غلط اور خلاف حقیقت تھی ویسے ہی اسلام کے متعلق اُلٹے سیدھے تبصرے کرنے والوں کی رائے غلط و بے حقیقت ہے۔

اور جہاں تک اسلام کے ماننے والے کسی تاجر کی دھوکہ دہی، بد تہذیبی یا غلط کاری کا تعلق ہے تو یہ اسلام کی نہیں بلکہ اس مسلمان کی غلطی ہے اور یہ اسلام پر عمل کی وجہ سے نہیں بلکہ اسلام پر عمل نہ کرنے کی وجہ سے ہے۔

اور جہاں تک دوسرے سوال کا تعلق ہے کہ مسلمانوں کا ماضی اگر اتنا شاندار ہے تو اب مسلمان متحرک وغالب کیوں نہیں ہیں؟ تو جو ابا عرض ہے کہ اس کے پیچھے اسباب و علل کی ایک پوری دنیا ہے جس کا خلاصہ کلام یہ ہے کہ جب تک مسلمان اسلام پر عمل کرتے رہے تب تک غالب رہے اور جب مسلمانوں نے اسلام پر عمل ختم کر دیا، اسے گھروں، حکومتی امور اور نظام زندگی سے نکال کر مسجدوں تک محدود کر دیا، صرف عبادت کو دین سمجھ لیا، دین اور آخرت کی بجائے دنیا کی لذتوں کو اپنا لیا، ذاتی مفادات کو دینی و قومی مفادات پر ترجیح دی تو پستی مقدر بنتی گئی۔ جب یہ طرز عمل اختیار کیا کہ ہماری تجارت، نوکری، معاملات اور حکومت، دین کے تحت نہیں بلکہ ہم ان امور میں آزاد ہیں اور ان چیزوں میں اسلام کو داخل نہیں کریں گے

بلکہ تجارت، حکومت، گھر میں اسلام کی بجائے فلاں فلاں غیر مسلم کے اصول اور تعلیم پر عمل ہو گا جیسے کئی ممالک میں مساجد تو بھری پڑی ہیں لیکن بقیہ پوری زندگی میں اسلامی حمیت و غیرت اور احکام شریعت کی اطاعت غائب ہو گئی ہے تو پھر وہی نتیجہ نکلا جس کا اللہ تعالیٰ نے پہلے ہی بتا دیا کہ ﴿أَفَسَوْمِنُونَ بِبَعْضِ الْكِتَابِ وَتَفْغَرُونَ بِبَعْضِهِ﴾ کیا تم کتاب اللہ کے کچھ حصے کو مانتے ہو اور کچھ کا انکار کرتے ہو؟ اگر ایسا کرو گے تو اس کا نتیجہ کیا ہو گا؟ فرمایا: ﴿فَبَأَجْرَ آءَمَنٍ يَفْعَلُ ذَلِكَ مِنْكُمْ الْآخِرَىٰ فِي الْحَيَاةِ الدُّنْيَا﴾ تو تم میں جو ایسا کرے تو اس کی جزا یہ ہے کہ ان پر دنیا میں ذلت و رسوائی مسلط کر دی جائے گی۔ اب دیکھ لیں کہ مسلمان عالمی سطح پر ذلت و پستی کا شکار ہیں یا نہیں؟ اگر ہیں اور یقیناً ہیں تو اس کی سب سے بڑی وجہ اسلام کو دین کامل سمجھ کر زندگی کے ہر شعبے میں عمل کی بجائے اسے ایک طرف کر دینا ہے جس میں بے عمل لوگوں کا بھی قصور ہے اور اس سے زیادہ ان سیکولر اور لبرل لوگوں کا ہاتھ ہے جو اسلامی تعلیمات کا مذاق اڑا کر، انہیں پرانی اور دقیانوسی قرار دے کر، ریاست کا کوئی مذہب نہیں ہوتا کہ نعرے مار کر دن رات لوگوں کو اسلام سے دور کرنے میں لگے ہوئے ہیں۔

بیرون ملک کی مدنی خبریں

غیر مسلموں کا قبول اسلام: 29 اگست 2019ء کو بریڈ فورڈ یوکے میں ہفتہ وار سنتوں بھرے اجتماع میں ایک غیر مسلم نے اسلام قبول کیا جن کا اسلامی نام غلام مصطفیٰ رکھا گیا۔ 30 اگست 2019ء کو موزمبیق کے شہر ماپو تو میں مبلغ دعوت اسلامی کے ہاتھوں ایک غیر مسلم نے اسلام قبول کیا جن کا اسلامی نام محمد حسین رکھا گیا۔

مجلس خدام المساجد: مجلس خدام المساجد کے تحت عمان اور کوریا کے ذمہ داران کی تربیت کا سلسلہ ہوا جس میں رکن شوریٰ سید محمد لقمان عطاری نے عالمی مدنی مرکز فیضانِ مدینہ کراچی سے بذریعہ انٹرنیٹ ان ذمہ داران کی کارکردگی کا جائزہ لیا اور شرکاً کو نئی مساجد بنانے کے اہداف دیئے۔ **مدنی حلقے:** 26 اگست 2019ء کو یوکے کے شہر میں ایک مدنی حلقے کا انعقاد کیا گیا جس میں سہالین اور ایسٹ افریقن ممالک سے تعلق رکھنے والے عاشقانِ رسول نے شرکت کی۔ مبلغ دعوت اسلامی نے سنتوں بھر ایماں فرمایا۔ **قافلے:** مجلس قافلہ کے تحت ساؤتھ افریقہ کے مختلف شہروں سے عاشقانِ رسول نے لیسوتھو (Lesotho) میں قافلے کا سفر کیا جس میں شرکانے شیڈول کے مطابق مدنی حلقے لگائے اور علاقے کے اسلامی بھائیوں میں نیکی کی دعوت عام کی۔

♦ کراچی سے عاشقانِ رسول نے سنتوں کی دھوم مچانے کے لئے نیپال کی جانب قافلے میں سفر کیا۔ دورانِ قافلہ مدنی حلقے لگائے گئے جن میں مبلغین دعوتِ اسلامی نے سنتوں بھرے بیانات کئے اور شرکاً کی تربیت کرتے ہوئے انہیں دعوتِ اسلامی کے 12 مدنی کام کرنے کی ترغیب دلائی۔ ♦ ترکی سے عاشقانِ رسول نے ساپرس کی جانب قافلے میں سفر کیا۔ ♦ انڈونیشیا کے عاشقانِ رسول نے کوالا لپور سری لنکا میں سنتوں کی دھوم مچانے کے لئے قافلے میں سفر کیا۔ شرکانے قافلہ نے جامع مسجد الراشدین میں مدنی حلقے کا اہتمام کیا جس میں علاقے کے اسلامی بھائیوں نے شرکت کی۔